



**FIL-QORTI ĊIVILI
(SEZZJONI TAL-KUMMERĊ)**

**ONOR. IMĦALLEF
IAN SPITERI BAILEY LL.M. LL.D.**

Illum il-Ġimgħa, 29 ta' Jannar, 2025

Kawża Nru. 1

Rik. Nru. 4/2022 ISB

**ICE Net SA (CHE-209.397.503) kif debitament
rappreżentata mill-mandatarju speċjali
tagħha Dr Ryan Falzon (K.I.247586M)**

Vs

EFT Global Limited (C56489)

Il-Qorti,

**Rat ir-rikors tas-socjeta' ICE Net SA tal-21 ta' Jannar 2022 u li permezz tiegħu
hija talbet lill-Qorti sabiex:**

1. *Tiddikjara u Tiddeċiedi illi l-kumpannija intimata m'hijiex f'qagħda illi tħallas id-djun tagħha għall-finijiet tal-Artikoli 214(5)(a) u 214(2)(a)(ii) tal-Kap. 386 tal-Liġijiet ta' Malta;*
2. *Tiddikjara li hemm raġunijiet gravi biżżejjed li jiġġustifikaw ix-xoljiment u konsegwentement l-istralċ tal-kumpannija intimata ai termini tal-artikolu 214(2)(b)(iii) tat-Kap 386 tal-Liġijiet ta' Malta;*
3. *Tordna li l-kumpannija intimata EFT Global Limited (C56489) tiġi xjolta u konsegwentement stralċjata minn dina l-Onorabbli Qorti abbażi tal-Artikolu 214(5)(a), 214(2)(a)(ii) u/jew l-Artikolu 214(2)(b)(iii) tal-Kap 386 tal-Liġijiet ta' Malta;*
4. *Tappunta amministratur provviżorju sabiex jieħu kontroll tal-assi kollha tal-kumpannija intimata u jaqdi dawk il-funzjonijiet indikati lill-Qorti, u tagħtih dawk il-poteri kollha li l-Qorti jidhriha xierqa u opportuni fiċ-ċirkostanzi li jkunu eżerċitabbli taħt dawk il-kundizzjonijiet kollha illi dina l-Onorabbli Qorti jidhriha xierqa;*
5. *Tagħti kull provediment ieħor opportun sabiex jinħatar stralċjarju u jiġi kondott l-istralċ konsegwenzjali tal-kumpannija intimata ai termini tal-Kap 386 tal-Liġijiet ta' Malta;*

U dan wara li ppremettiet:

1. *Illi permezz ta sentenza tal-Prim' Awla tal-Qorti Ċivili tal-25 ta Frar 2021, fl-ismijiet 'Ice Net SA Rappreżentata minn Dr Ryan Falzon vs. EFT Global Limited C56489' (Rik Gur Nru.872/2017AF), liema sentenza ma ġietx appellata u allura hija res judicata u definitiva, il-kumpannija intimata ġiet ikkundannata tħallas lill-kumpannija rikorrenti l-ammont ta' mija u sebat elef u tmien mija u erbgħin Ewro u erbgħa u sittin ċentezmu (€107,840.64). Permezz ta' din is-sentenza, il-kumpannija intimata ġiet ikkundannata ukoll tħallas lill-kumpannija rikorrenti l-ispejjeż u l-imgħaxijiet relattivi. Kopja tas-sentenza ċitata qiegħda tiġi hawn annessa u mmarkata bħala "Dok RF2";*

2. Illi permezz ta' mandat ta' sekwestru kawtelatorju bin-numru 1384/2017 fl-istess ismijiet premessi, liema mandat kien maħruġ nhar il-25 ta' Settembru 2017 mill-Prim Awla tal-Qorti Ċivili fuq talba tal-esponenti, kienet inqabdet is-somma ta' disgħa u erbgħin elf, ħamsa u sittin Ewro u sittin ċenteżmu (€49,065.60) taħt l-awtorita ta' dina l-Onorabbli Qorti permezz ta' ċedola bin-numru 1812/2018. Kopja tal-mandat in kwistjoni qiegħda tiġi hawn annessa u mmarkata bħala "Dok RF3";
3. Illi nhar is-26 ta' Marzu tal-2021, permezz ta' nota a tenur tal-artikolu 838B tal-Kap 12 tal-Liġijiet ta' Malta, l-esponenti talbet illi l-effetti tal-mandat kawtelatorju preċitat jiġu estiżi b'dan illi l-mandat kawtelatorju jibqa fis-seħħ bħala mandat eżekuttiv, liema talba ġiet awtorizzata permezz ta' digriet tas-7 ta' April 2021. Kopja tan-nota u tad-digriet in kwistjoni qiegħdin jiġu hawn annessi u mmarkati bħala "Dok RF4";
4. Illi in segwitu ma' dan, permezz ta' digriet tal-20 ta' April 2021, il-kumpannija rikorrenti ġiet awtorizzata tiżbanka is-somma totali ta' disgħa u erbgħin elf, ħamsa u sittin Ewro u sittin ċenteżmu (€49,065.60) miċ-ċedola bin-numru 1812/2018. Kopji tar-rikors relattiv u tad-digriet in kwistjoni qiegħdin jiġu hawn annessi u mmarkati bħala "Dok RF5";
5. Illi wara li l-kumpannija rikorrenti żbankat is-somma sopraindikata akkont tal-ammonti dovuta lilha mill-kumpanija intimata, il-kumpannija intimata baqgħet ma ħallsitx il-bilanò rimanenti ta' tmienja u ħamsin elf seba' mija u ħamsa u sebgħin Ewro u erbgħa ċenteżmi (€58,775.04) dovut flimkien mal-ispejjez u l-imgħaxxijiet relattivi mid-data tas-sentenza suċitata("Dok RF2", u dan minkejja li ġiet debitament interpellata, anke permezz ta' ittra legali, kopja ta' liema hija annessa u mmarkata "Dok RF6";
6. Illi ai termini tal-artikolu 214(2)(a)(ii) tal-Kap. 386 tal-Liġijiet ta' Malta, il-kumpannija intimata tista tiġi xjolta u stralċjata peress illi l-istess kumpannija intimata ma hijiex qiegħda f'posizzjoni finanzjarja li tħallas id-djun tagħha, u dan kif jirriżulta minn dak spjegat u kif ser jiġi ampjament ippruvat tul il-mori ta' din il-kawża;
7. Illi d-dottrina legali kif ukoll il-ġurisprudenza nostrana jissottolineaw li kumpannija tiġi reża insolventi meta ma tkunx

qiegħda f' posizzjoni illi tħallas għal kollox jew f' parti id-djun tagħha. Ai termini tal-artikolu 214(5)(a) tal-Kap 386, kumpanija titqies illi ma tkunx tista' tħallas d-djun tagħha, inter alia, jekk id-dejn dovut mill-kumpanija jkun baqa' ma tħallasx għal kollox jew f'parti wara erbgħa u għoxrin ġimgha mill-eżekuzzjoni ta' titolu eżekuttiv kontra l-kumpanija b'xi wieħed mill-atti eżekuttivi msemmijin fl-artikolu 273 tal-Kap 12 tal-Liġijiet ta' Malta;

- 8. Illi di piu, u mingħajr preġudizzju għall-premess, il-kumpanija tista' tiġi stralċjata jekk dina l-Onorabbli Qorti tkun tal-fehma li hemm raġunijiet gravi biżżejjed li jiġġustifikaw ix-xoljiment u konsegwentement l-istralċ tal-kumpanija. Hija l-umli fehma tal-esponenti li dawn ir-raġunijiet jissussitu u għalhekk hemm raġunijiet biżżejjed sabiex il-kumpanija tiġi wkoll xjolta u stralċjata a tenur tal-artikolu 214 (2)(b)(iii);*
- 9. Illi in vista tas-suespost l-esponenti tinsab kostretta illi ttipproċedi b' dan ir-rikors sabiex tissalvagwardja l-interessi tagħha u għaldaqstant qiegħda tintavola din it-talba għax-xoljiment u stralċ tal-kumpanija intimata ai termini ta' inter alia l-artikolu 218(1)(b) u l-artikoli 214(5)(a), 214(2)(a) ii) u/jew 214(2)(b)(iii) tal-Kap 386 tal-Liġijiet ta' Malta;*

Rat id-**dokumenti** li kienu ppreżentati mar-rikors (Dok RF1 sa Dok RF6) (fol 5 sa fol 27).

Rat id-**digriet** tagħha tat-22 ta' Frar 2022, fejn ir-rikors kien appuntat għas-smiġ għall-udjenza tat-23 ta' Marzu 2022 fil-11:15 a.m.

Rat illi fl-udjenza tat-18 ta' Jannar 2023 peress li rriżulta li s-soċjeta' intimata ġiet notifikata fil-15 ta' Novembru 2022 u ma ressqet ebda risposta, il-Qorti qieset lis-soċjeta' intimata fi stat ta' kontumaċja.

Rat illi fl-udjenza tal-14 ta' April 2023, is-soċjeta' rikorrenti ppreżentat nota (fol 48) li permezz tagħha ppreżentat affidavit, b'dokumenti annessi, ta' **Christophe Chazelle** (fol 49 sa fol 58).

Rat illi fl-udjenza tal-31 ta' Jannar 2024 xehdet l-**Avukat Claudette Fenech in rappreżentanza tal-Malta Business Registry** u ppreżentat dokument (Dok CF1, fol 72 sa fol 569).

Rat ukoll illi fl-udjenza tal-31 ta' Jannar 2024, is-soċjeta' rikorrenti ppreżentat nota (fol 570) b'dokument (fol 571 sa fol 582).

Rat illi fl-udjenza tas-6 ta' Mejju 2024 xehdet **Marbeck Spiteri – Assistent Reġistratur tal-Qrati Ċivili u Tribunali** u ppreżentat dokument (Dok MS1, fol 589 sa fol 595).

Rat illi fl-udjenza tat-8 ta' Novembru 2024, xehdu **Johanna Bartolo in rappreżentanza tal-Bank of Valletta plc, Charmaine Psaila Raji in rappreżentanza tal-APS Bank, Adrian Tanti in rappreżentanza tal-HSBC Bank Malta plc, Dominic Micallef in rappreżentanza tal-Lombard Bank Malta Limited, Anne Marie Calleja in rappreżentanza tal-BNF Bank** u il-**Prokuratur Legali Gerald Bonello in rappreżentanza tal-Me Direct Bank**, liema xhieda lkoll ġew eżentati mis-sigriet bankarju.

Rat ukoll illi fl-udjenza tat-8 ta' Novembru 2024, id-difensur tas-soċjeta' rikorrenti ddikjara li ma kellux aktar provi x'jipproduċi u għalhekk il-kawża ġiet differita għall-udjenza tal-lum għas-sentenza.

Rat l-atti l-oħra tal-kawża, inkluż mill-provi mressqa.

Ikkunsidrat:

Illi jirrizulta illi dan huwa proċediment li ttieħed mis-soċjetà rikorrenti *ai termini* tal-Artikoli **214(5)(a), 214(2)(a)(ii) u l-artikolu 214(2)(b)(iii)** tal-KAP 386 tal-**Liġijiet ta' Malta**.

Illi mir-rikors promotur u mid-dokumenti ppreżentati jirrizulta li permezz ta' sentenza tal-Prim' Awla tal-Qorti Ċivili deċiża fil-25 ta' Frar 2021 fl-ismijiet **Ice Net SA rappreżentata minn Dr Ryan Falzon vs EFT Global Limited C56489** (Ref: 872/2017 AF), liema sentenza ma ġietx appellata, il-kumpanija intimata ġiet ikkundannata tħallas lis-soċjeta' rikorrenti l-ammont hemm indikat flimkien mal-ispejjeż u l-imgħaxxijiet.

Tispjega li permezz ta' mandat ta' sekwestru kawtelatorju bin-numru 1384/2017 fl-istess ismijiet tal-25 ta' Settembru 2017, kienet inqabbdet is-somma hemm indikata. Tgħid li wara nota tas-soċjeta' rikorrenti a tenur tal-artikolu 838B tal-Kap 12 tal-Liġijiet ta' Malta, il-mandat ġie kkonvertit f'wieħed eżekuttiv permezz ta' Digriet datat 7 ta' April 2021 u s-soċjeta' rikorrenti ġiet awtorizzata tiżbanka l-ammont li kien ġie depożitat. Tispjega li minkejja dan, xorta għad baqa' bilanċ sinifikanti li ma ġiex imħallas minkejja interpellazzjoni b'ittra ġudizzjarja.

Issostni li ai termini tal-artikolu 214(2)(a)(ii) tal-Kap 386 tal-Liġijiet ta' Malta, il-kumpanija intimata tista' tiġi xjolta u stralċjata peress li l-kumpanija intimata mhix f'posizzjoni li tħallas id-djun tagħha u dana ai termini tal-artikolu 214(5)(a) tal-Kap 386 li jistipula li kumpanija titqies li ma tistax tħallas id-djun tagħha jekk id-dejn dovut jibqa' ma jitħallasx għal kollox wara erbgħa u għoxrin ġimgħa mill-eżekuzzjoni ta' titolu eżekuttiv ai termini tal-artikolu 273 tal-Kap 12 tal-Liġijiet ta' Malta.

Oltre' minn hekk, tikkontendi li l-kumpanija tista' tiġi stralċjata wkoll ai termini tal-artikolu 214(2)(b)(iii) tal-Kap 386 tal-Liġijiet ta' Malta, jekk kemm-il darba l-Qorti tkun tal-fehma li hemm raġunijiet gravi biżżejjed li jiġġustifikaw ix-xoljiment.

In sosten tar-rikors promotur, is-soċjeta' rikorrenti, mar-rikors promotur u fil-mori tal-kawża, ipprezentat kopja tad-dokumenti minnha msemmija li l-Qorti ħadet konjizzjoni tagħhom.

Fl-affidavit tiegħu, **Christophe Chazelle** jgħid li hu l-fundatur u l-unika azzjonist tal-kumpanija Svizzera Flex Multimedia Group SA liema kumpanija hija s-sid ta' diversi kumpanija oħra fosthom il-kumpanija rikorrenti.

Jispjega li f'Malta kienu ġew intavolati proċeduri mis-soċjeta' rikorrenti kontra s-soċjeta' intimata fl-ismijiet **Ice Net SA Rappreżentata minn Dr Ryan Falzon vs EFT Global Limited C56489** (Ref: 872/2017AF). Jgħid li oltre' minn hekk kien ġie intavolat Mandat ta' Sekwestru (1384/2017) fil-25 ta' Settembru 2017 u kien ġie depożitat l-ammont ta' disgħa u erbgħin elf, u ħamsa u sittin Ewro u sittin ċenteżmu (€49,065.60) permezz ta' Ċedola ta' Depożitu numru 1812/2018.

Jgħid li l-Qorti fid-deċiżjoni tagħha tal-25 ta' Frar 2021 iddikjarat lis-soċjeta' rikorrenti kreditriċi tas-soċjeta' intimata u kkundannata tħallas is-somma ta' mija u sebat elef, tmien mija u erbgħin Ewro u erbgħa u sittin ċenteżmu (€107,840.64) bl-imgħaxijiet mill-ġurnata tas-sentenza.

Jispjega li fis-26 ta' Marzu 2021 s-soċjeta' rikorrenti intavolat nota ai termini tal-Artikolu 838B tal-Kap 12 tal-Liġijiet ta' Malta sabiex l-effetti tal-Mandat ta' Sekwestru kawtelatorju jiġu kkonvertiti għal wieħed eżekuttiv. Jgħid li permezz ta' Digriet datat is-7 t'April 2021, il-Qorti laqgħet it-talba. Jgħid li in segwitu għal dan permezz ta' Digriet datat 20 t'April 2021, is-soċjeta' rikorrenti ġiet awtorizzata tiżbanka l-ammont depożitat.

Isostni li s-soċjeta' rikorrenti ppruvat tenforza t-titolu eżekuttiv tagħha kontra s-soċjeta' intimata għall-ħlas tal-kumpliment tal-bilanċ, iżda s-soċjeta' intimata baqgħet inadempjenti, minkejja diversi tentattivi forsthom anke ittra uffiċjali.

Jgħid li għalhekk is-soċjeta' rikorrenti ma kellha ebda għażla ħlief li tmexxi b'dawn il-proċeduri odjerni. Jispjega li anke sabiex saru l-proċeduri odjerni, is-soċjeta' rikorrenti ma rnexxiliex tinnotifika lis-soċjeta' intimata fl-indirizz reġistrat tagħha u għalhekk il-probabbilita' hija li m'għadhiex topera f'Malta u lanqas m'għandha diretturi residenti f'Malta.

Isostni li l-aħħar darba li l-kumpanija intimata ssottomettiet il-prospetti annwali tagħha kien fis-sena 2018 mentri l-aħħar kontijiet annwali kienu tas-sena 2016, u dan kif jirriżulta mis-sit tal-*Malta Business Registry*. Jikkontendi li għalhekk huwa fl-interess tas-soċjeta' rikorrenti li s-soċjeta' intimata tiġi stralċjata u jiġi appuntat amministratur sabiex jieħu l-assi tal-kumpanija inkluż dawk li jeżistu barra minn Malta sabiex is-soċjeta' rikorrenti titħallas.

Illi fix-xhieda tagħha **Dr Claudette Fenech in rappreżentanza tal-Malta Business Registry** tikkonferma li s-soċjeta' intimata għadha fuq ir-Reġistru tal-Kumpaniji. Tgħid li l-aħħar kontijiet annwali sottomessi kienu tas-sena 2015 u ġew sottomessi fit-28 ta' Settembru 2018. Tgħid li l-aħħar prospetti annwali ġew sottomessi fit-13 ta' Lulju 2018 u kienu jirriflettu sal-perjodu 28 ta' Mejju 2018. Tikkonferma li ġew notifikati b'avviż ta' stralċ stante l-kawża odjerna.

Ix-xhud ippreżentat kopja tal-fajl intier fir-rigward tas-soċjeta' intimata li l-Qorti ħadet konjizzjoni tiegħu.

Illi fix-xhieda tagħha **Marbeck Spiteri – Assistent Reġistratur tal-Qrati Ċivili u Tribunali** ppreżentat kopja legali taċ-Ċedola 1812/2008 li ġiet żbankata fit-30 ta' April 2021, li l-Qorti ħadet konjizzjoni tagħha.

Illi fix-xhieda tagħha **Johanna Bartolo in rappreżentanza tal-Bank of Valletta plc** tgħid li mill-2012 l'hawn is-soċjeta' intimata kellha tmintax (18)-il kont mal-Bank iżda ingħalqu kollha bejn Lulju u Settembru tas-sena 2017.

Illi fix-xhieda tagħhom, **Adrian Tanti in rappreżentanza tal-HSBC Bank Malta plc, Dominic Micallef in rappreżentanza tal-Lombard Bank Malta Limited, Charmaine Psaila Raji in rappreżentanza tal-APS Bank, Anne**

Marie Calleja in rappreżentanza tal-BNF Bank u il-PL Gerald Bonello in rappreżentanza tal-ME Direct Ikoll iġhidu li ma jeżistu u qatt m'eżistew ebda kontijiet bankarji f'isem is-soċjeta' intimata mal-istituzzjonijiet minnhom rappreżentati.

Ikkunsidrat ulterjorment:

L-Art. 218(1)(b) tal-KAP 386 tal-Ligijiet ta' Malta

Din id-dispozizzjoni tipprovdi illi kreditur jista' jressaq talba għall-istralc ta' kumpannija ai termini tal-artiklu 214(2)(a)(ii) :

218. (1) Talba lill-qorti (aktar 'il quddiem imsejtna "rikors għal stralc") għal

–

(a) stralc ta' kumpannija mill-qorti skont l-artikolu 214(1)(a);

(b) xoljiment u stralc ta' kumpannija mill-qorti skont l-artikolu 214(2)(a); jew

(ċ) xoljiment u stralc ta' kumpannija skont l-artikolu 214(2)(b),

għandha ssir b'rikors li jista' jsir jew mill-kumpannija wara deċiżjoni tal-laqqgħa ġenerali jew mill-bord tad-diretturi tagħha jew minn xi detentur ta' obbligazzjoni, kreditur jew kredituri, jew minn xi kontributorju jew kontributorji:

Iżda rikors skont il-paragrafi (b) jew (ċ) jista' wkoll isir minn xi azzjonist jew direttur tal-kumpannija

Ma jirriżulta ebda dubbju f'moħħ din il-Qorti illi s-soċjeta rikorrenti hija kreditriċi tas-socjeta` intimata b'decizjoni illi għaddiet in gudikat, u li tagħmilha kreditriċi f'ammont ċert, likwidu u dovut.

L-azzjoni attriċi hija bbażata fuq **L-Art. 214(2)(a)(ii) tal-KAP 386 tal-Ligijiet ta' Malta** li jipprovdi s-segwenti:

kumpannija għandha tkun xolta bil-qorti fil-każijiet li ġejjin –

il-kumpannija ma tkunx tista' tħallas id-djun tagħha;

Kif jirriżulta anke mir-rikors tas-soċjetà rikorrenti, l-azzjoni odjerna hija bbażata fuq il-fuq imsemmi artikolu fl-isfond tal-Artikolu **214(5) tal-KAP 386**.

L-Artikolu 214(5)(a) jgħid hekk:

Għall-finijiet tas-subartikolu (2)(a)(ii), kumpanija titqies li ma tkunx tista' tħallas id-djun tagħha:

(a) jekk id-dejn dovut mill-kumpanija jkun baqa' ma tħallasx għal kollox jew f'parti wara erbgħa u għoxrin ġimgħa mill-eżekuzzjoni ta' titolu eżekuttiv kontra l-kumpanija b'xi wieħed mill-atti eżekuttivi msemmijin fl-artikolu 273 tal-Kodiċi ta' Organizzazzjoni u Proċedura Ċivili; jew

Il-Qrati tagħna għa kellhom opportunita' jesprimu ruħhom dwar dan.

Inghad:

*Dwar din id-disposizzjoni, tajjeb jinghad illi titkellem dwar l-eżekuzzjoni ta' **atti eżekuttivi**.*

Għalhekk kumpanija ma tistax titqies illi mhijiex f'qagħda li tħallas id-djun tagħha abbażi ta' mandat kawtelatorju, anke jekk dak il-mandat ikun gie eżegwit kontra d-debitur.

*Il-fattur rilevanti sabiex jiskattaw l-erbgħa u għoxrin (24) ġimgħa huwa **l-eżekuzzjoni tal-Mandat**.*

Fil-kaz ta' mandat ta' sekwestru, l-eżekuzzjoni tal-mandat tiskatta bin-notifika tal-att lis-sekwestratarji minghajr il-htiega tan-notifika tad-debitur.

B`mod aktar strett, fil-ligi tagħna dak previst mill-Art 214(5)(a) jixbah il-koncett ta' cash flow insolvency fil-ligi Ingliza.

Fil-kaz ta' cash flow insolvency din il-qorti tghid illi filwaqt illi filligi tagħna huwa specifikat bil-preciz x`m`ghandhiex tagħmel kumpanija debitrici sabiex ma tkunx meqjusa li ma tistax tħallas iddjun tagħha, fil-ligi Ingliza il-kriterju huwa aktar generiku ghax ikun hemm dik it-tip ta' insolvenza if it is unable to pay its debts as they fall due.

*Fil-**Boyle & Birds Company Law** (op. cit.) ikompli jinghad :–*

“Failure to pay a debt which is due and not disputed amounts to evidence of cash flow insolvency. Thus a company which has a policy of late payment of bills could find itself the subject of a petition for a winding-up order or administration order. Such a petition will not be struck out at an early stage as a form of

improper pressure and an abuse of the process of the court, because, as Staughton LJ explained in Taylor's Industrial Flooring (1990. BBC 44 at 51) creditors, not late payers, are more worthy of insolvency law's protection :

"Many people today seem to think that they are lawfully entitled to delay paying their debts when they fall due or beyond the agreed period of credit, if there is one ... This can cause great hardship to honest traders, particularly those engaged in small businesses recently started. Anything which the law can do to discourage such behaviour in my view should be done."

Fil-pag 17 tal-ktieb Insolvency Law – Corporate and Personal ta'Andrew Keay u Peter Walton (ippubblikat minn Pearson Longman – 2003) jinghad hekk dwar cash flow insolvency kif mifhuma fil-kuntest tal-Insolvency Act 1986 –

"The court, in examining whether a company is suffering cash flow insolvency, will consider whether the company is actually paying its debtors. Courts must take into account what current revenue the company has as well as what the company can procure by realising assets within a relatively short time ... A company can rely upon money which might be obtained from the sale of assets or upon money which might be obtained on the strength of its assets ... It is possible that sometimes a debtor might be able to establish solvency by demonstrating that funds can be obtained through an unsecured loan. In considering whether a person or a company is insolvent, the debtor's whole financial position must be studied ... and a temporary lack of liquidity does not necessarily mean that the company is insolvent ... At one time courts were rather strict on what they required to be established before they were willing to deem a person or a company insolvent, but in more recent times they have become more liberal as far as creditors are concerned and have held that a debtor is insolvent if a creditor is able to prove that he or she has not paid an undisputed debt after a demand has been made ... and this is the case even if there is other evidence which suggests that the value of the assets outweighs liabilities ... Whether a company is cash flow insolvent is principally a question of fact and one which may be established in any number of ways, such as the existence of a large number of outstanding debts and unsatisfied judgments ... or there is lack

of assets on which execution can be levied ... It has been said that a debtor is not regarded as solvent just because if sufficient time were granted the debts could be paid off ...”¹

Il-Qorti tagħmel tagħha wkoll ir-referenza, magħmula mis-soċjeta intimata finnota ta' osservazzjonijiet tagħha, għall-kawża fl-ismijiet **Urtica Limited vs Geraldine Schembri** (Rik 813/2013) fejn ingħad is-segwenti:

waħda mir-raġunijiet għaliex jinħatar likwidatur hija sabiex ikun hemm persuna indipendenti li tħares l-interessi b'mod ugwali, tal-partijiet kollha, senjatament tad-diretturi, tal-azzjonisti u tal-kredituri.

Applikati dawn il-ħsibijiet għall-vertenza odjerna, il-Qorti ma tistgħax tiskarta s-segwenti riżultanzi:

- a) Illi l-kumpanija intimata baqgħet ma ħallsitx dak kollu minnha dovut a bażi tad-deċiżjoni tal-Qorti hawn fuq ċitata li rendiet lis-soċjeta' rikorrenti kreditriċi tas-soċjeta intimata;
- b) Illi il-Mandat ta' Sekwestru Kawtelatorju li ġie reż eżekuttiv permezz ta' Digriet tas-7 ta' April 2021 bir-referenza 1384/2017, fl-ismijiet ġie debitament notifikat lis-sekwestrarji kollha fis-26 ta' Settembru 2017 u b'hekk huwa ċertament eżegwit u għaddew iktar minn erbgħa u għoxrin (24) ġimgħa mill-imsemmija eżekuzzjoni.
- c) Illi ġie kkonfermat mis-soċjeta' rikorrenti li sal-15 ta' Frar 2023, l-ebda parti mill-ammont dovut ma ġie mħallas.
- d) Illi huwa ċar ukoll mill-atti tal-kawża li l-kumpanija intimata ilha ma tissottometti dokumenti mar-Registatur tal-Kumpaniji mill-2018 u f'dawn il-proċeduri l-istess soċjeta intimata rendiet ruħha kontumaċi.
- e) Illi huwa bla dubju li jekk kemm-il darba ma tiġix xjolta ser tkompli tinkorri biss spejjeż ta' kull sena, li ser joħloq preġudizzju għad-dritt tas-soċjeta' rikorrenti li titħallas dak li hu dovut lilha.

¹ Kenneth Xuereb vs Weber Construction Limited et deċiża mill-Qorti tal-Kummerċ fit-18 ta' Marzu 2021

- f) Illi oltre` dan, ikun ta' benefiċċju kemm għad-diretturi, għall-azzjonijisti u kif ukoll għall-kredituri li jitqabbaad likwidatur sabiex iħares l-interessi tagħhom b'mod ugwali.

Fuq riżultanzi bħal dawn, u tenut kont tad-dottrina u ġurisprudenza ċitata aktar il-fuq mis-sentenza kkwotata, il-Qorti tħoss li għandha provi sodisfaċenti u sal-grad rikjest mil-liġi ta` dak li huwa rikjest bl-Art 214(5)(a).

Aċċertat għalhekk illi jirriżultaw ippruvati r-rekwiżiti tal-Artikolu 214(2)(a)(ii) u tal-Artikolu 214(5)(a), il-Qorti ma ssibx diffikulta' tuża u teżerċita d-diskrezzjoni tagħha u tordna x-xoljiment u l-istralċ tal-kumpanija intimata EFT Global Limited a bażi ta' dan.

In vista tas-suespost, u ladarba jeżistu l-elementi rikjesti mil-liġi sabiex din il-Qorti tordna x-xoljiment u l-istralċ tal-kumpanija intimata taħt l-Artikolu 214(2)(a)(ii) u tal-Artikolu 214(5)(a), din il-Qorti mhix serja teżamina jekk jeżistux r-rekwiżiti tal-Artikolu 214(2)(b)(iii).

GHALDAQSTANT, il-Qorti, fid-dawl tal-provvedimenti tal-KAP 386 hawn fuq ccitati, jidhrilha illi ġew sodisfatti l-voti tal-liġi sabiex tkun tista` tgħaddi biex takkolja t-talbiet tar-rikorrenti u tenut kont ta` l-assjem ta` fatti u cirkostanzi li jirriżultaha l-Qorti, din il-Qorti qeghda:

- 1. Tilqa' l-ewwel talba u tiddikjara** illi ai termini tal-artikolu 214(2)(a)(ii) u l-artikolu 214(5)(a) tal-KAP 386 tal-Ligijiet ta' Malta, is-soċjeta' intimata mhix f'qagħda illi tħallas id-djun tagħha mas-soċjetà rikorrenti;
- 2. Tastejni** milli tieġu konjizzjoni ulterjuri tat-tieni talba.
- 3. Tilqa' t-tielet talba u tordna** x-xoljiment u l-istralċ tas-soċjeta' intimata **EFT Global Limited (C-56489)** u dan b'effett mil-21 ta' Jannar 2022 ai termini tal-Artikolu 223(1) tal-KAP 386 tal-Ligijiet ta' Malta;
- 4. Konsegwentament, tinnomina u taħtar stralċjarju** tas-soċjeta' **EFT Global Limited (C-56489)** lir-Ricevitur Ufficjali u tagħti lill-istralċjarju s-setgħat u d-dmirijiet kollha li huma previsti fil-Kap 386 tal-Ligijiet ta' Malta, fosthom illi:

- a) Wara li jikseb dikjarazzjoni dwar il-qagħda tal-kumpannija de quo, ai termini tal-Artiklu 226 tal-KAP 386 tal-Ligijiet ta' Malta, jagħmel rapport lill-Qorti ai termini tal-artiklu 227 tal-istess KAP 386,
 - b) Jagħmel il-verifiki kollha necessarji u opportuni dwar l-assi u d-djun tal-kumpannija de quo u jekk ikun il-każ, jirraporta dwar il-gradwazzjoni tad-djun.
 - c) Jieħu taħt il-kustodja u l-kontroll tiegħu kwalsiasi assi illi talvolta l-kumpannija **EFT Global Limited (C-56489)** jista' għandha, u dan ai termini tal-Artiklu 237 tal-KAP 386 tal-Ligijiet ta' Malta.
 - d) Jagħmel u jiddefendi kwalsiasi azzjoni jew proċeduri legali fl-isem u l-interess tal-kumpannija de quo.
 - e) Jirrelata dwar il-miżuri meħtieġa għall-ħarsien ta' kwalsiasi assi li l-kumpannija jista' għandha.
- 5. Tordna** lill-istralċjarju sabiex jippreżenta rapport tal-ħidma tiegħu sa qabel l-udjenza li jmiss.
- 6. Tordna** li l-ispejjeż u drittijiet kollha naxxenti minn dan il-proċediment, inklużi l-ispejjeż kollha tal-istralċ kompriżi l-ispejjeż u d-drittijiet tal-istralċjarju, għandhom jiġihallu mis-soċjeta' intimata.

Finalment, il-Qorti qed tordna illi mingħajr dewmien ir-Registratur tal-Qrati jgħaddi kopja legali ta' din id-deċiżjoni lir-Riċevitur Uffiċjali u lir-Registratur tal-Kumpanniji.

Ian Spiteri Bailey
Onor. Imħallef

Amanda Cassar
Deputat Registratur